

- (ग) तीर्थ जाने से मुक्ति निश्चित है।
 (घ) आराध्य के चरणों में सच्चा आश्रय है।
 6. सर्वव्यापक ईश्वर की अवधारणा किस पंक्ति में व्यक्त होती है?
 (क) "जहाँ जहाँ जाओ तुम्हरी पूजा"
 (ख) "जाकी जोति बरै दिन राती"
 (ग) "तुम दीपक, हम बाती"
 (घ) "तीरथ बरत न करूँ अंदेसा"

अर्थ और भाव

नीचे दी गई पंक्तियों का अर्थ समझाते हुए भाव स्पष्ट कीजिए।

- (क) "प्रभु जी तुम घन बन, हम मोरा, जैसे चितवत चंद चकोरा।"
 (ख) "तीरथ बरत न करूँ अंदेसा, तुम्हरे चरन कमल एक भरोसा।"

मेरी समझ मेरे विचार

नीचे दिए गए प्रश्नों पर कक्षा में चर्चा कीजिए और उनके उत्तर लिखिए—

1. "जो तुम तोरौ राम मैं नहिं तोरौ" पंक्ति में रैदास की अपने आराध्य में अटूट निष्ठा का भाव है। इससे आप क्या समझते हैं? विस्तार से लिखिए।
2. रैदास ने तीर्थ और व्रत के स्थान पर किस साधन को भक्ति का प्रमुख आधार माना है? आपके विचार से भक्ति के क्या आधार हो सकते हैं?
3. दोनों पदों में भक्त और आराध्य के संबंध को किन-किन प्रतीकों/उपमाओं से व्यक्त किया गया है? लिखिए।



विद्या से संवाद

कविता का सौंदर्य

- "प्रभु जी तुम घन बन, हम मोरा, जैसे चितवत चंद चकोरा।"

उपर्युक्त पंक्ति के रेखांकित अंश पर ध्यान दीजिए। इसमें अनुप्रास अलंकार का प्रयोग किया गया है। जिस रचना में व्यंजन वर्णों की आवृत्ति एक से अधिक बार होती है, वहाँ अनुप्रास अलंकार होता है।

